

113725 - كىرىپكىگە سۇ تېگىشنى چەكلەيدىغان لاک ياكى باشقا نەرسىلەرنى ئىشلىتىش توغرىسىدا

سۇئال

بىز ئاياللار بىر مەسىلىنى تەپسىلىي بىلىشكە قىزىقىۋاتىمىز، ئاياللار كىرىپكىگە لاک ئىشلەتسە تېخىمۇ گۈزەللىشىدۇ، قۇيۇق كىرىپكىتەك كۆرىنىدۇ، بۇ لاکنىڭ بەزىلىرى سۇنى ئۆتكۈزىدۇ، بەزىلىرى سۇ ئۆتكەزمەيدۇ، بىزنىڭ بىلىشىمىزچە تاھارەت ئالغاندا كىرىپكىگە چوقۇم سۇ تېگىشى كېرەك، كىرىپكىگە لاک سۈركىگەندە ئالغان تاھارەت قانداق بولىدۇ؟ بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھ تائالاغا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ئاللاھ تائالانىڭ رەھمەت-سالاملىرى بولسۇن.

ئىنسان تاھارەت ئالغاندا ۋە يۇيۇنغاندا كۆزىنىڭ كىرىپكى ۋە قاپقىغا چوقۇم سۇ تېگىشى كېرەك بولىدۇ، چۈنكى بۇ جايلارمۇ يۇيۇشقا بۇيرۇلغان يۈزنىڭ دائىرىسىغا كىرىدۇ، شۇنىڭدەك قاشنىڭ تۈكلىرى، مەڭزىنىڭ تۈكلىرى، بۇرتى، ساقىلى ھەممىسى يۇيۇش دائىرىسىگە كىرىدۇ.

"رەۋزەتۇل مۇربىي" 7-بەتتە مۇنداق كەلگەن: يۈزدىكى شالاک تۈكلەر، كۆزنىڭ قاپقى، بۇرۇت، ئىگەكنىڭ ئاستىدىكى تۈكلەرمۇ يۇيۇلىدۇ، چۈنكى ئۇلارمۇ يۈزنىڭ دائىرىسىگە كىرىدۇ. ["ئەل مەجمۇئ" 1-توم 376-بەت. "مەۋاھىبۇل جەلىل" 1-توم 185-بەت].

شۇنىڭغا ئاساسەن: ئەگەر ئىشلىتىلگەن لاک كىرىپكىگە سۇ يېتىشنى توسمايدىغان بولسا، ئالغان تاھارىتى توغرا بولىدۇ، ئەگەر سۇنىڭ يېتىشنى توسىدىغان بولسا، ئۇ ۋاقىتتا تاھارەت ئىلىشتىن ياكى يۇيۇنۇشتىن بۇرۇن ئۇنى چىقىرىۋېتىش كېرەك، چۈنكى تاھارەت بىلەن يۇيۇنۇشنىڭ توغرا بولىشىنىڭ شەرتلىرىدىن يۇيۇلىدىغان ئەزاغا سۇ يېتىشنى توسىدىغان نەرسىلەرنى ئېلىۋېتىشدۇر.

ئىمام نەۋەۋىي "ئەلمەجمۇئ" 1-توم 492-بەتتە مۇنداق دەيدۇ: "ئىنساننىڭ بەزى ئەزالىرىدا شام ياكى خېمىر ياكى خىنىگە ئوخشاش يۇيىدىغان ئەزاغا سۇ يېتىشنى چەكلەپ قويىدىغان نەرسىلەر بولسا، ئۇ نەرسە ئاز بولسۇن ياكى كۆپ بولسۇن ئۇنى ئېلىۋەتمىگۈچە ئالغان تەرەت توغرا بولمايدۇ".



ھەممىدىن توغرىنى ئاللاھ تائالا ياخشى بىلگۈچىدۇر.